



## سوال

(66) لوہے کی انگوٹھی پہننا

## جواب

السلام علیکم ورحمۃ اللہ وبرکاتہ

کیا لوہے کی انگوٹھی پہننا جائز ہے؟ بعض لوگ صحیح بخاری وغیرہ کی اس حدیث سے استدلال کرتے ہیں جس میں ہے کہ نبی صلی اللہ علیہ وسلم نے جب اپنے ایک صحابی کے نکاح کا ارادہ کیا تو فرمایا۔ التمس ولو خاتما من حديد حق مہر کے لیے تلاش کرو۔ اگرچہ ایک لوہے کی انگوٹھی ہی مل جائے۔ تو کیا یہ حدیث لوہے کی انگوٹھی پہننے کی دلیل بن سکتی ہے؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!  
الحمد للہ، والصلوة والسلام علی رسول اللہ، أما بعد!

خالص لوہے کی انگوٹھی پہننا شرعاً درست نہیں ہے کیونکہ رسول اللہ صلی اللہ علیہ وسلم نے اس سے منع فرمایا: عبد اللہ بن عمرو بن العاص رضی اللہ تعالیٰ عنہ سے مروی ہے کہ:

"أن ربحاً أتى النبي صلى الله عليه وسلم وفي يده خاتم من ذهب، فعرض النبي صلى الله عليه وسلم عنده، فها رأى الرجل كريمة، ذهب فالتقى الخاتم، وأخذ خاتما من حديد فلبسه، وأتى النبي صلى الله عليه وسلم قال: "إذ شربنا طيبة أهل النار". فرج، فطرحه، ولمس خاتما من ورق، فحك عن النبي صلى الله عليه وسلم

(الادب المفرد للبخاري، باب ترك السلام على المتعلق واصحاب المعاصي 1021 - مسند احمد 179، 2/163)

"ایک آدمی نبی صلی اللہ علیہ وسلم کے پاس آیا۔ اس کے ہاتھ میں سونے کی انگوٹھی تھی تو نبی صلی اللہ علیہ وسلم نے اس سے منہ موڑ لیا۔ جب اس آدمی نے نبی صلی اللہ علیہ وسلم کی ناپسندیدگی دیکھی تو سونے کی انگوٹھی اتار دی اور لوہے کی انگوٹھی لے کر پہن لی اور (دوبارہ) نبی صلی اللہ علیہ وسلم کے پاس آیا تو آپ صلی اللہ علیہ وسلم نے فرمایا: یہ بدترین ہے۔ جہنم والوں کا زیور ہے۔ وہ پلٹ گیا اور اسے اتار کر پھینک دیا اور چاندی کی انگوٹھی پہن لی۔ اس پر رسول اللہ صلی اللہ علیہ وسلم خاموش ہو گئے۔"

علامہ البانی حفظہ اللہ فرماتے ہیں یہ سند جدید ہے۔ اس مجلسی سند سے امام بخاری نے بخاری شریف کے علاوہ دیگر کتب میں اور امام احمد رحمۃ اللہ علیہ، امام اسحاق بن راہویہ رحمۃ اللہ علیہ اور امام ترمذی رحمۃ اللہ علیہ وغیرہ نے احتجاج کیا۔ غایۃ المرام فی تخریج الاحادیث الحلال والحرام ص: 68 اور اسی طرح آداب الزنات ص: 217 میں اس کے شواہد بھی ذکر کئے گئے ہیں۔

بریدہ رضی اللہ تعالیٰ عنہ سے مروی ہے کہ:

"عن عبد الله بن بريدة، عن أبيه أن رجلا جاء إلى رسول الله صلى الله عليه وسلم وعليه خاتم من حبه فقال: «مالي أهد منك ربح الأصنام؟» فطرحه ثم جاء وعليه خاتم من حديد فقال: «مالي أرى عليك طيبة أهل النار؟» فطرحه ثم قال: يا رسول الله من أي شيء أتمجده؟ قال: «أتمجده من ورق، ولا تسلمه مطلقاً»



(سنن ابوداؤد (4223) کتاب الخاتم باب ماجاء فی خاتم الحدید سنن نسائی 5210، کتاب الزینہ باب مقدار ما یجمل فی الخاتم من فضة جامع ترمذی (1785) کتاب اللباس باب ماجاء فی الخاتم الحدید)

"ایک آدمی نبی صلی اللہ علیہ وسلم کے پاس آیا اس نے پتیل کی انگوٹھی پہنی ہوئی تھی۔ آپ صلی اللہ علیہ وسلم نے اسے فرمایا مجھے کیا ہے کہ میں تجھ میں بتوں کی بو محسوس کر رہا ہوں؟ اس نے اس انگوٹھی کو اٹھا کر پھینک دیا۔ پھر آیا تو اس نے لوہے کی انگوٹھی پہنی ہوئی تھی۔ آپ صلی اللہ علیہ وسلم نے فرمایا۔ کیا ہے مجھے کہ میں تجھ میں آگ والوں کا زور دیکھ رہا ہوں؟ اس نے اسے پھینک دیا۔ پھر کہا: اے اللہ کے رسول اللہ صلی اللہ علیہ وسلم! میں کس چیز کی انگوٹھی بناؤں؟ آپ صلی اللہ علیہ وسلم نے فرمایا: ایک مثقال سے کم چاندی کی بنا لے۔ (ایک مثقال ساڑھے چار ماشے کا ہوتا ہے)"

یہی حدیث امام بیہقی رحمۃ اللہ علیہ کتاب الاداب (811) اور شعب الایمان (6350) میں لائے ہیں اور ابن حبان نے اسے صحیح کہا ہے۔ (1467) لکنی للدرولابی 2/16 میں بھی ہے۔ اس کی سند میں ابو یطیبہ راوی ہیں جن پر اگرچہ بعض محدثین نے کلام کیا ہے لیکن یہ حسن درجے کا راوی ہے۔ امام ذہبی رحمۃ اللہ علیہ فرماتے ہیں "صالح الحدیث" (میزان 2/504 حافظ ابن حجر رحمۃ اللہ علیہ فرماتے ہیں (صدوق بیہم" (تقریب التہذیب ص: 189) اس کی حدیث حسن درجہ سے کم نہیں۔ (ملاحظہ ہو نیل المقصود (4223)

ان احادیث سے معلوم ہوا کہ لوہے کی انگوٹھی پہننا حرام ہے البتہ اگر لوہے کی انگوٹھی کے ساتھ چاندی کی ملاوٹ کر کے ملمع سازی کی گئی ہو تو اس کی رخصت ہے۔ جیسا کہ معقیب رضی اللہ تعالیٰ عنہ سے مروی ہے۔

كان خاتم ابي صلي الله عليه وسلم من حديد لوطي عليه ففته. قال: فربما كان في يده. قال: «وكان انقيب علي خاتم النبي صلى الله عليه وسلم»

(ابوداؤد کتاب الخاتم باب ماجاء فی خاتم الحدید (4224) سنن النسائی کتاب الزینہ باب یس خاتم لموی علیہ فضہ (5220) شعب الایمان بیہقی (6252)

"رسول اللہ صلی اللہ علیہ وسلم کی انگوٹھی لوہے سے بنی ہوئی تھی اور اس پر چاندی کی ملمع سازی کی گئی تھی۔ وہ بسا اوقات میرے ہاتھ میں ہوتی معقیب رضی اللہ تعالیٰ عنہ رسول اللہ صلی اللہ علیہ وسلم کی انگوٹھی کے نگران تھے۔"

ان دونوں احادیث کو جمع کرنے سے معلوم ہوا کہ محض لوہے کی انگوٹھی پہننا حرام ہے۔ البتہ اگر اس پر چاندی لگی ہوئی ہو تو پھر جائز و مشروع ہے۔

صحیح بخاری وغیرہ کی روایت جس میں التمس ولو خاتما من حديد کے الفاظ ہیں۔ یعنی تو تلاش کر اگرچہ لوہے کی انگوٹھی مل جائے۔ اس کے بارے میں حافظ ابن حجر عسقلانی رحمۃ اللہ علیہ فرماتے ہیں۔

"استدل به علي جواز لبس خاتم الحديد ولا حرج فيه لانه لا يلزم من جواز الاستحسان جواز لبس فضة من اذن اراود وجوده لستفتح المرأة بيحتمية" (فتح الباری 10/323)

"اس حدیث سے لوہے کی انگوٹھی پہننے پر استدلال کیا گیا ہے۔ حالانکہ اس میں اس کے جواز پر کوئی دلیل نہیں۔ اس لیے کہ انگوٹھی لانا، انگوٹھی پہننے کو لازم نہیں۔ اس میں یہ بھی احتمال ہے کہ آپ صلی اللہ علیہ وسلم نے انگوٹھی کے وجود کا ارادہ کیا ہوتا کہ عورت اس کی قیمت سے نفع حاصل کرے۔"

لذا یہ حدیث محض لوہے کی انگوٹھی پہننے پر نص قطعی نہیں ہے۔ اگر اس سے مراد لوہے کی وہ انگوٹھی لی جائے جو کہ چاندی سے ملمع ہو تو پھر کوئی حرج نہیں۔ وگرنہ خالص لوہے کی انگوٹھی حرام جیسا کہ اوپر احادیث ذکر کر دی گئی ہیں۔

بعض آئمہ نے یہ بھی کہا ہے کہ مذکورہ حدیث میں اگر اباحت ہے تو دیگر احادیث میں تحریم ہے اور جب مباح و تحریم کا معارضہ ہو تو حکم تحریم کا لگایا جاتا ہے (ملاحظہ ہو آداب



الزفاف ص: 219) امام اسحاق بن منصور المروزی رحمۃ اللہ علیہ نے امام احمد بن حنبل رحمۃ اللہ علیہ سے پوچھا کہ:

"الحاتم من ذہب أو حديد يكره؟ قال: اي والله"

(مسائل المروزی (224) بحوالہ آداب الزفاف ص: 219)

"کیا سونے یا لوہے کی انگوٹھی مکروہ ہے؟ تو انھوں نے کہا ہاں! اللہ کی قسم۔"

اور یہ بات اصول کی کتب میں موجود ہے۔ جب مطلق مکروہ کا لفظ بولا جائے تو مکروہ تحریمی مراد ہوتا ہے۔ یہی بات عمر بن الخطاب رضی اللہ تعالیٰ عنہ امام مالک رحمۃ اللہ علیہ امام اسحاق بن راہویہ رحمۃ اللہ علیہ وغیرہ سے مروی ہے (ملاحظہ ہو غایۃ المرام ص: 69)

صداما عندی واللہ اعلم بالصواب

## آپ کے مسائل اور ان کا حل

جلد 2 - کتاب الادب - صفحہ نمبر 524

محدث فتویٰ